

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৩৮/২০২২

লক্ষ্মীপুরত শহীদ নন্দচান্দ পকী দলঙ্গৰ বাকী থকা কামৰ নিৰ্মাণ কাৰ্যৰ আধাৰশিলা স্থাপন

মুখ্যমন্ত্রীৰ

**বৰাক উপত্যকাৰ পথ যোগাযোগ ব্যৱস্থা অধিক সূচলতৰ কৰাৰ বাবে ৰাজ্য
চৰকাৰ প্ৰতিশ্ৰুতিবন্ধ : মুখ্যমন্ত্রী**

দিছপুৰ, ৩০ জানুৱাৰী : জনসাধাৰণৰ বাবে পথ যোগাযোগ ব্যৱস্থা অধিক সূচলতৰ কৰাৰ অৰ্থে মুখ্যমন্ত্রী
ড° হিমন্ত বিশ্ব শৰ্মাই আজি কাছাৰ জিলাৰ লক্ষ্মীপুৰত শিৰপুৰ-লক্ষ্মীপুৰ পথৰ চিৰি নদীৰ ওপৰত শহীদ
নন্দচান্দ পকী দলঙ্গৰ বাকী থকা কামৰ নিৰ্মাণ কাৰ্যৰ আধাৰশিলা স্থাপন কৰে। এই মুখ্য দলংখনৰ বাকী
থকা কামৰ লগতে সংযোগী পথ আৰু সুৰক্ষাৰ কামো নাবাৰ্ডৰ আৰ আই ডি এফ- XXVII ৰ অধীনত
কৰায়িত কৰা হ'ব।

উল্লেখযোগ্য যে নাবাৰ্ডৰ আৰ আই ডি এফ - XXVIII ৰ অধীনত এই দলং নিৰ্মাণৰ বাবে অনুমোদন
জনোৱা হৈছিল আৰু ২০০৫ চনত এই কামৰ বাবে আৱণ্টন দিয়া হৈছিল। এই মূল দলংখনৰ দায়িত্বত
থকা ঠিকাদাৰ জনৰ ২০১০ চনত আকাশ্মিকভাৱে বিয়োগ হোৱাৰ বাবে তেতিয়াৰে পৰা চুপাৰট্টাকচাৰ,
সুৰক্ষাৰ কাম আৰু দলংখনৰ সংযোগী পথৰ কাম ২০২১ চনৰ আগষ্ট মাহলৈকে পৰিত্যক্ত অৱস্থাত
আছিল। লক্ষ্মীপুৰ সমষ্টিৰ বিধায়ক কৌশিক ৰায়ে দলংখনৰ বাকী থকা কাম সম্পূৰ্ণ কৰাৰ বাবে প্ৰয়াস
চলায়। বিধায়কগৰাকীৰ প্ৰস্তাৱ অনুসৰি নাবাৰ্ডৰ আৰ আই ডি এফ- XXVIII ৰ অধীনত ৬২৩.৪৮৪ লাখ
টকা ব্যয় সাপোক্ষে এই বাকী থকা কাম সম্পূৰ্ণ কৰাৰ বাবে লক্ষ্মীপুৰ চিভিল চাৰডিভিজন টেক্টিবিয়েল
ৰোড ডিভিজনে ৰাজ্য চৰকাৰলৈ প্ৰয়োজনীয় প্ৰস্তাৱ প্ৰেৰণ কৰে আৰু ৰাজ্য চৰকাৰে ইয়াত অনুমোদন
জনায়।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রীয়ে কয় যে সকলো শ্ৰেণীৰ জনসাধাৰণ
উপকৃত হ'ব পৰাকৈ দলংখনৰ বাকী থকা কামখিনি নিৰ্দ্বাৰিত সময়ৰ ভিতৰত সম্পূৰ্ণ কৰা হ'ব। লক্ষ্মীপুৰ
সমষ্টিৰ বিধায়ক কৌশিক ৰায়ে দলংখনৰ নিৰ্মাণৰ পুনৰ আৰম্ভ কৰাৰ বাবে লোৱা প্ৰয়াসক ধন্যবাদ জ্ঞাপন
কৰি মুখ্যমন্ত্রীয়ে কয় যে এই দলংখন সম্পূৰ্ণ হৈ উঠিলে শিলচৰ আৰু লক্ষ্মীপুৰৰ মাজৰ দূৰত্ব হুাস
পোৱাৰ লগতে যাত্ৰীৰ ভ্ৰমণৰ সময়সীমাও হুাস পাৰ। তেওঁ লগতে কয় যে কেন্দ্ৰ আৰু ৰাজ্য চৰকাৰে
বৰাক উপত্যকাত পথ যোগাযোগ ব্যৱস্থা শক্তিশালী কৰাৰ বাবে কাম কৰি আহিছে। মুখ্যমন্ত্রীয়ে কয় যে
দলংখনৰ যিথিনি কাম আধাৰৰা হৈ বৈছিল সেই কাম অগ্রাধিকাৰৰ ভিত্তিত সম্পূৰ্ণ কৰি জনসাধাৰণৰ
সেৱাৰ বাবে উৎসৱ্য কৰা হ'ব।

মুখ্যমন্ত্রীয়ে লগতে লক্ষ্মীপুৰ সংহত মহকুমাধিপতিৰ কাৰ্যালয় নিৰ্মাণৰ বাবে ২৫ কোটি টকা প্ৰদানৰ
কথা ঘোষণা কৰে। চলিত বছৰৰ মে'-জুন মাহৰ পৰা এই কাম আৰম্ভ হ'ব বুলিও তেওঁ কয়। মুখ্যমন্ত্রীয়ে

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

লক্ষ্মীপুরত এখন ষ্টেডিয়াম নির্মাণ বাবে ১২ কোটি টকা ঘোষণা কৰে। তেওঁ লগতে লক্ষ্মীপুরত জিএনএম নার্চিং প্রতিষ্ঠান এখন স্থাপন কৰা হ'ব বুলিও কয়। লক্ষ্মীপুরৰ নেহৰু মহাবিদ্যালয়ত বিজ্ঞান শাখাৰ কাম আগন্তক শৈক্ষিক বৰ্ষৰ পৰা আৰম্ভ কৰা হ'ব বুলি উল্লেখ কৰি লক্ষ্মীপুরত থকা চৰকাৰী হাস্পতালখন ১০০ খন বিচলাযুক্ত অসামৰিক হাস্পতাললৈ উন্নীত কৰা হ'ব বুলিও তেওঁ কয়।

আজিৰ এই অনুষ্ঠানত পৰিৱেশ আৰু বন মন্ত্ৰী পৰিমল শুলুবৈদ্য, সাংসদ ডাঃ ৰাজদীপ ৰায়, বিধায়কসকল ক্ৰমে কৌশিক ৰায়, তৰঙ্গ গাঁগে, দ্বীপায়ন চক্ৰবৰ্তী, মিহিৰ কাস্তি সোম আৰু অন্যান্য গণ্য-মান্য ব্যক্তিসকল উপস্থিত থাকে।

সুঃদৃঃ / পুঃডঃ

৩০-০১-২০২২